



## Kunsill Lokali Żurrieq

### Il-Pjan ta' Hidma

#### 2022-2026 rivedut fil-bidu tas-sena 2022

##### Il-Werrej

L-Introduzzjoni u Analiżi tas-Sitwazzjoni	1
Id-Dikjarazzjoni tal-Missjoni u l-Valuri	2
Għanijiet, Riżultati Mistennija u Strategġiji	3
Analiżi tal-hidma tal-Kunsill	6
Previżjoni tal-Finanzi u l-Performance	8

## 1.0 Introduzzjoni u Analazi tas-Sitwazzjoni

Il-Pjan ta' Hidma li qed jiġi mhejji għal-ħames snin li ġejjin hu d-dokument li għandu jwassalna biex inkompluntejbu l-lokalita' tagħna kif ukoll naslu biex noffru servizzi godda jew intejbu fuq dak li diġa bdejna, għall-benefiċċju tal-komunita' tagħna.

Issa li l-Gvern iggarantixxa li ser jibda jieħu ħsieb l-infrastruttura tat-toroq u li l-Kunsill ser jibqa jingħata l-istess budget daqs kemm kien jingħata qabel, il-fondi tal-Kunsill ikunu jistgħu jintnefqu fi proġetti ta' tisbieħ.

Wieħed mill-impenni tal-Kunsill ser ikun li jsewweġ Misraħ Repubblika, b'pavimentar u tisbieħ ieħor ta' sqaqin u bankini. Impenn ieħor hu fuq proġetti li jattiraw aktar turisti speċjalment lejn il-Mitħna tax-Xarolla, u postijiet storiċi u mixjiet fil-kampanja.

Il-Kunsill ser jibda jilqa l-ewwel qtates imsewwijien fil-cat village/cafe li l-istess Kunsill għamel b'fondi maħruġa u mogħtija lill-Kunsill Lokali taż-Żurrieq.

Il-Kunsill ser jibqa' jipprova japplika għal kull skema li tinħareġ mill-gvern kemm għal attivitajiet kulturali u kemm fuq għajnuniet ta' infrastruttura u edukazzjoni, biex b'hekk jirnexxilna ngibu aktar fondi minn dak allokat fil-budget ta' kull sena.

Il-Kunsill ser jagħmel il-manutenzjoni tat-tabelli tat-traffiku kollha madwar ir-raħal, ser iżid il-bankijiet u l-qsari. Ser jiżbor is-siġar tal-ġonna kollha taż-Żurrieq u ser jintroduċi bandla apposta biex tintuża minn min jagħmel użu mil-wheel chair.

Il-Kunsill ser ikompli jorganizza attivitajiet kulturali għall-anzjani u persuni b'dizabilita.

Ser naħdmu flimkien b'determinazzjoni biex naslu. Irridu nkunu pożittivi u nħarsu b'wiċċna 'l quddiem sabiex il-miri li għandna quddiemna nilhquhom.

Rita Grima  
Sindku  
Jannar, 2021

## 2.1 Dikjarazzjoni tal-Missjoni

Il-missjoni tal-Kunġill hi li jkollu żvilupp kontinwu u jilhaq l-għan tiegħu bl-aħjar mod fil-bżonnijiet taċ-Ċittadini kollha taż-Żurrieq.

## 2.2 Valuri

Il-valuri li jhaddan il-Kunġill Lokali Żurrieq huma:

- Li ngibu l-massimu tal-benefiċċji lill-kommunita' tagħna kollha kemm hi, waqt li nirrispettaw il-bżonnijiet tal-individwu u ta' oqsma speċifiċi fil-lokalita' tagħna
- Rispett lejn l-opinjoni u twemmin taċ-ċittadini kollha tal-komunita' tagħna
- Insostnu l-impenn soċjali tagħna fil-komunita'
- L-amministrazzjoni ġusta u fil-miftuħ tax-xogħol tal-Kunġill
- Eċċellenza f'dak kollu li nagħmlu u fis-servizzi li nirċievu u nagħtu

### 3.1 Għanijiet u riżultati mistennija

#### INTRODUZZJONI:

Iż-Żurrieq hi lokalita' li matul dawn l-aħħar snin baqgħet tiżviluppa u tilqa' residenti godda minn barra mir-raħal. Il-popolazzjoni skond il-gazzetta tal-Gvern Nru. 20072 datata 19 ta' Ottubru, 2018 kienet ta' 10,796 abitant, imma perswaži li hi ferma akbar, f'dan il-mument. Il-Komunita' tagħna tesigi li tkun moqdiya f'dawk il-bżonnijiet u faċilitajiet li kull soċjeta' moderna f'pajjiż modern għandu jkollha dritt għalihom. Għaldaqstant mill-Kunsill Lokali tagħha, l-komunita' Żurriqija tistenna pjan li jħares 'il quddiem lejn titjib kontinwu fl-oqsma kollha.

#### DIKJARAZZJONI:

Il-Kunsill Lokali taż-Żurrieq jiggarrantixxi li għaž-Żurrieq għal-ħames snin li ġejjin:

- Joffri tmexxija serja, ġusta, u li fl-ebda mument ma tasal sabiex toħloq deficit finanzjarju.
- Ma jagħmel l-ebda forma ta' taxxa lokali.
- Ikattar l-impenn tiegħu sabiex iżomm il-kuntatt mill-qrib u kontinwu maż-Żrieraq sabiex jiżdied is-sens reċiproku ta' fiduċja bejn il-Kunsill u r-residenti.

#### 3.1.1 PJAN SOĠJALI GĦALL-KOMUNITA' ŻURRIEQIJA

- Pjan għall-anzjani fejn, ikompli jagħqqad l-anzjani u jkompli jorganizzalhom ħargiet kulturali u edukattivi, jkompli jorganizza korsijiet u jkompli jaħdem fuq pjan halli tiżdied l-aċċessibilita' għalihom.
- Titkompli tingħata l-tilqima kontra l-influwenza u jhegġ lill-pubbliku biex jitlaqmu fuq kull ħaġa li tinħareġ mid-direttivi tas-Saħħa pubblika. Tingħata għajjnuna lil min ma jkolllux transport biex imur jitlaqqam.
- Jitkompli jinagħta s-servizz ta' Wifi fil-ġonna pubbliċi u fil-librerija, u fiż-żona tal-Bini tal-Gvern fin-Nigret.
- Jitkompli jinagħta servizz fil-berga tas-saħħa, jiżdiedu xi trattamenti godda u jsir it-tindif u l-manutenzjoni li hemm bżonn.
- Jsir ko ordinament mal-bank tad-demmi biex isir għoti ta' demmi miż-Żurrieq.
- Għajjnuna lir-residenti Żrieraq biex jinqdew mill-uffiċċju tal-Kunsill, waqt li l-Bank of Valletta jinsab mgħaluq għal-refurbishment.
- Il-Kunsill applika biex jieħu fondi biex jagħti l-għajjnuna lill-persuni b'diżabilita, billi jixtri kotba braille u apparat biex jintuża għal mixi u jinkera lill-persuni b'diżabilita.

#### 3.1.2 EDUKAZZJONI

- Taħriġ edukattiv u taħriġ fil-crafts.

- Iżid fil-kotba li diġa hemm fil-librerija pubblika taż-Żurrieq. Barra l-ipads li inxtraw għall-persuni nieqsa mid-dawl, jinxtraw ukoll kotba braille u tiżdied l-għamara fil-librerija u computer biex jintuża minn studenti li jkunu jridu jagħmlu riċerka. Jiżdied l-apparat li joffri sigurta fuq il-post.
- Tissaħħaħ ir-relazzjoni bejn iż-Żurrieq u l-bliet gemellati billi jsiru skambji ta' residenti fuq bażi soċjali, kulturali jew edukattiva u sportiva.
- Titpoġġa aktar informazzjoni fuq il-Website tal-Kunsill Lokali u fuq il-paġna ta' facebook li tnediet fis-sena li għaddiet.
- Is-seduti tal-Kunsill ikunu streamed online, biex min ma jkunx jista jsegwi dirett u personali fl-uffiċċju tal-Kunsill ikun jista jara s-seduta minn fuq l-internet.
- Il-Kunsill ser jerġa jgħati opportunita lill-istudenti biex jiġu fl-uffiċċju tal-Kunsill għall-job exposure, hekk kif tintem l-imxija tal-Covid u Omicron.
- Jitpoġġa monitor fis-sala tal-Kunsill biex xi korrispondenza tintwera fuq il-monitor waqt is-seduta.
- Titkompli tiżviluppa l-app li saret biex il-pubbliku jkun infurmat u mgħoqdi aħjar.

### 3.1.3 AMBJENT

- Fondi għal Inizjattivi fl-Ambjent
- Proġett tal-Miżbla ta' Wied Fulija – jiżdiedu aktar siġar
- Issir il-manutenzjoni meħtieġa fil-ġonna pubbliċi eżistenti biex dejjem ikunu fuq livell tajjeb u sikur għal min jużhom.
- Isir tisbieh tar-roundabout ta' Vjal il-Blue Grotto bl-għajjnuna tal-Gvern.
- Jitkompli t-tindif u qtugħ ta' ħaxix fiż-żoni mhux urbani jekk jista jkun billi-haddiema assenjati mal-Kunsill.
- Isir dog park għal dawk li jhobbu joħroġu l-klieb tagħhom.
- Jitkompli l-cat cafe fi Triq il-Belt Valletta bl-għajjnuna tal-Animal Welfare u xi fondi oħra.
- Titkompli l-iskema tan-neutering u mediċini tal-qtates, b'kuntratt ma' vets privati u bl-għajjnuna tal-feeders.
- Jiżdiedu aktar reċipjenti tal-iskart biex iż-Żurrieq jinżamm aktar nadif u nesigu li jiġu mnaddfa ta' sikwiet.
- Ġbir ta' mediċini skatuti u oġġetti eletronici zġħar

### 3.1.4 TOROQ

- Jiżdiedu bozoz godda fejn mitluba u approvati, speċjalment fiż-żona urbana.
- Iwessa l-bankini fejn meħtieġ li jgħaddu b'wheelchair u jagħmel manutenzjoni ta' dawk li jkollhom bżonn.

Fl-istess waqt il-Kunsill ikun kontinwament impenjat sabiex il-Gvern Ċentrali jwettaq il-parti tiegħu billi jiffirma toroq godda li nħolqu dawn l-aħħar snin. Il-Kunsill Lokali ma jaċċettax li l-Gvern Ċentrali jibqa' passiv u jonqos milli jagħmel il-bankini u jagħti t-tarmak għall-ewwel darba lil diversi toroq godda li fihom il-bini jkun tlesta.

Din hi l-lista ta' toroq li l-Kunsill qed jinsisti fuqha ma' Infrastructure Malta, biex isiru.

**Toroq mhux urbani**

Triq Hal Lew, Triq l-Gharajjex, Sqaq Rikka, Triq il-Madonna tal-Hniena u t-triq li miċ-Ċimiterju tal-Qrendi sa Hal Millieri.

**Toroq Urbani**

Nigret u Bubaqra Housing Estate, Triq Sant Andrija, Parti minn Vjal l-Indipendenza, Triq is-Surmast Emanuel Bugeja, Triq Zakkarija Ronkali.

**3.1.5 PROĠETTI KAPITALI**

Il-Kunsill ser ikompli jinsisti mal-Gvern biex fiż-Żurrieq ikun hawn night shelter għall-anzjani fl-akwata tal-bebbux fejn diġa hemm art identifikata.

Isir tisbieh u jinholoq mużew fil-Mitħna tax-Xarolla u jissebbaħ l-ambjent ta' madwarha fosthom il-katakombi f'attrazzjoni turistika.

Isir tisbieh ta' Misraħ Repubblika, kif jixraq lil kull pjazza tar-raħal.

Isir wiċċ ġdid lill-isqaqin b'fondi minn skemi differenti.

**3.1.6 SISTEMA TAT-TRAFFIKU**

Isir il-manutenzjoni tat-tabelli tat-traffiku eżistenti u tal-linji tat-toroq. Jizdied l-ammont allokati kull sena biex tali tabelli u marki tat-toroq ikunu fi stat vizibbli tajjeb.

Ser issir zebra crossing fi Triq Bronja u oħra fi Triq l-Imqabba fejn il-ħwienet.

**3.1.7 PROĠETTI MILL-UNJONI EWROPEA**

Għandhom jizdiedu l-laqgħat ta' informazzjoni liż-żrieraq dwar aspetti popolari ta' l-UE. Għandha ssir hidma mill-qrib mal-MEUSAC, speċjalment għal fondi li jistgħu jittieħdu mill-Kunsilli Lokali.

**3.1.8 ĠEMELLAĠĠI**

Għandha tibqa tissaħħaħ ir-relazzjoni mal-bliet ġemellati maż- Żurrieq billi jkomplu jsiru mawriet bejn ir-residenti Żrieraq u dawn tal-bliet li l-Kunsill hu ġemellat magħhom.

Fis-sena li ġejja l-Kunsill ser ikompli bit-taħdidiet biex issir loġġba football bejn il-players taż-Żurrieq FC u dawk ta' Pedara u li tkompli tittella l-orkestra taż-Żurrieq biex tesebixxi programm mużikali għol-bliet li ż-Żurrieq hu ġemellat miegħu.

### 3.1.9 INFURZAR TAL-LIĠI

Is-sistema tal-gwardjani lokali u dik tal-pulizija għandha tittiejeb, billi jagħtu aktar servizz u komunikazzjoni mal-Kunsill. Għandhom isiru laqgħat frekwenti ma' uffiċjali tal-korp tal-Pulizija u ma' l-Ispettur ta' l-Għassa. Il-Kunsill ser ikompli jinsisti biex il-Gvern jagħti l-Pulizija tal-komunita' fiż-Żurrieq ukoll.

Il-Kunsill ikompli jaħdem biex jissorvelja kontravvenzjonijiet ta' skart mgħormi f'hinjiet ta' meta ma jingabarx skart u f'postijiet fejn mhux suppost.

### 3.1.10 TRASPORT PUBBLIKU

Isir titjib fis-sistema tat-trasport pubbliku billi jittiehdu inizjattivi sabiex mhux biss ikomplu jsiru *bus shelters* godda, imma biex il-Kunsill Lokali jibqa jistinka sabiex is-servizz tat-trasport pubbliku jibqa' jaqdi b'mod effiċjenti l-ħtiġijiet taż-Żurrieq.

Il-Kunsill wara li rnexxielu jakwista l-kamra ta' fejn kellhom l-uffiċini ta' Transport Malta, beħsiebu jibqa jieħu ħsieb it-tindif u l-manutenzjoni tagħha biex tkompli sservi ta' kenn għal min juża t-trasport pubbliku.

Il-Kunsill ser jibqa jinsisti mal-Gvern biex jespropja dar li tinsab fi Triq il-Kunċizzjoni k/m Vjal l-Indipendenza, sabiex titwessa t-triq u l-akwata tkun aktar aċċessibbli għall-vetturi.

### 3.1.11 UFFIĊINI TAL-GVERN

Jkompli jaħdem biex iseabha il-berġa tas-saħħa ħalli dawk li jużawha jinqdew aktar komdi kif wara kolloxx jixirqilha l-komunita' taż-Żurrieq. Jagħmel il-manutenzjoni meħtieġa minn żmien għal żmien ta' dak li jista jinqala.

Issir il-manutenzjoni meħtieġa ukoll f'Dar Mattia Preti, anke minħabba l-fatt li d-djar ta' taħt Dar Mattia Preti issirilhom il-ħsara jekk tali dar ma jsirilix il-manutenzjoni.

## KULTURA U TURIZMU

### Aktar Ħajja lill- Mithna tax-Xarolla.

Dan isir billi:

- Il-mithna tkompli tigi magħmra b'għamara tal-epoka.
- Issir sistema awdjo visiva biex min iżur il-mithna jkollu l-informazzjoni meħtieġa b'sistema moderna. Din għandha sservi ukoll t'għajjnuna għall-kuratur.
- Jkomplu jitravmu aktar kuraturi, aktar u aktar issa li l-kuratur prinċipali ġie nieqes.
- Jkomplu jsiru attivitajiet varji madwar il-mithna.
- Isiru aktar laqgħat ma' Aġenziji tal-lvjaġġar biex jithajru jorganizzaw tours fiż-Żurrieq li jinkorporaw il-Mithna tax-Xarolla, l-Knisja Parrokjali, Ħal Millieri u wara saħansitra jieklu fiż-Żurrieq stess.
- Jitkompla l-proċess biex isir ir-restawr tan-nieċ fiż-Żurrieq.

B'dan kollu nisperaw li nżiedu t-turizmu lejn il-Mithna tax-Xarolla. Il-pjan tagħna huwa oltre dan u għalhekk trid issir ħidma sabiex bi pjan meqjus, it-turist ikun imħajjar jiskopri s-sbuħija naturali u l-wirt storiku ta' dan

ir-raħal. Dan kollu joħloq il-possibilita' ta' aktar negozju fiż-Żurrieq u titjeb fil-kwalita' tal-ħajja tal-komunita' kollha kemm hi.

### Tkattir tal-kultura lokali

Dan isir billi:

- a. Norganizzaw taħdidiet fuq l-istorja tar-raħal tagħna.
- b. Ħargiet kulturali għal postijiet ta' nteress fiż-Żurrieq għall-istudenti Żrieraq.
- c. Niskopru l-ħiliet u t-talenti artistici lokali u nipromovuhom.
- d. Tingħata kull għajnuna possibli biex l-għaqdiet u soċjetajiet Żrieraq jibbenefikaw minn fondi tal-UE.
- e. Inkomplu nużaw is-servizzi tal-orkestra taż-Żurrieq f'attivitajiet kulturali.
- f. Terġa ssir l-attivitajiet kulturali għal żmien il-Milied.
- g. Jitkomplu x-xogħol u jiġi mniedi ktieb tal-istorja taż-Żurrieq minn Fr John Curmi.
- h. Il-Kunsill jibqa kull sena joħroġ kalendarju b'ritratti varji taż-Żurrieq u niesu.

### 3.1.12 ASSISTENZA U INFORMAZZJONI LIĊ-ĊITTADIN

Il-Kunsill Lokali jibqa' ukoll impenjat sabiex ikompli jtejjeb il-kwalita ta' servizzi, inklużi dawk ta' l-Internet, mill-Uffiċċju Amministrattiv u fil-librerija, għall-bżonnijiet taċ-ċittadini.

Jiżdiedu aktar postijiet ta' Wifi ħalli residenti jkunu jistgħu jinqdew aħjar.

Fl-istrutturi tiegħu Kunsill Lokali joħloq mekkanizmu li jindirizza l-ħtiġijiet tal-konsumaturi u n-negozjanti lokali bil-għan li jiżdied il-kummerċ ġust fiż-Żurrieq.

Il-Kunsill Lokali ikompli jimpenja ruħu flimkien mal-Gvern Ċentrali jagħmel is-sehem tiegħu għar-riorganizzazzjoni tal-monti ta' nhar ta' Ħamis.

### 3.1.13 GĦAQDIET VOLONTARJI

Impenn ieħor tal-Kunsill jkun indirizzat lejn il-ħolqien ta' kuntatt ħaj bejn l-għaqdiet kollha taż-Żurrieq bil-ħsieb uniku li jservi ta' xprun għal inizjattivi komuni li jistgħu jittieħdu kollettivament favur il-ħtiġijiet tal-komunita' kollha.

Il-Kunsill Lokali jibqa jinvolve l-għaqdiet tar-raħal biex jiġu organizzati attivitajiet u jintrama t-tizjien tal-Milied.

### 3.1.15 NEFQA SOĊJALI

Għalkemm il-Gvern ma jagħti l-ebda fondi għan-nefqa soċjali lill-Kunsilli Lokali, il-Kunsill taż-Żurrieq jerġa' jiggerantixxi li jalloka somma ta' flus fis-sena, sabiex jitwettqu proġetti soċjali fiż-Żurrieq, li jinkludu l-ingaġġ ta' professjonisti fl-oqsma soċjali sabiex jassistu liż-Żrieraq fil-bżonn kif ukoll inizjattivi oħrajn bħal faċilitajiet fit-toroq għal persuni b'dizabilita', transport fejn ikun hem mil-ħtieġa u xi affarjiet oħra li jinqalgħu minn żmien għal żmien.

Il-Kunsill ser ikompli jaħdem fuq is-servizz ta' *wheel chair/walking aids* biex jinkrew lil min ikollu bżonn.

Il-Kunsill ikompli joffri s-servizz bla ħlas ta' għoti ta' tilqima kontra l-influenza, anke' lil dawk li ma jkunux jistgħu joħroġu mid-dar.



Titkompla Skola sports fiz-Żurrieq bl-għajnuna taż-Żurrieq Wolves u Zurrieq FC.

Terġa ssir in-nofs Marathona tal-ġiri, ta' Novembru.

Jingħata servizz ta' Phlebotomist imqar 3 darbiet fil-ġimgħat fil-berġa tas-saħħa.

Jingħata s-servizz ta' test tas-smieġħ lill-anzjani.

Isir dog park u jitkompla x-xogħol fuq cat cafe.


Tingħata l-għajnuna lill-feeders tal-qtates fuq medicinali

### 3.1.16 HIDMA REĠJONALI

Il-Kunsill Lokali jkompli jsostni l-politika reġjonali tiegħu sabiex flimkien mal-lokalitajiet tal-viċin isiru hidmiet li jrendu iktar valur għall-flus u inizjattivi oħra favur iċ-ċittadini kollha.

## 4.0 Organizazzjoni

L-organizazzjoni tal-Kunsill hi magħmula hekk:



Għalkemm din l-istruttura tippermetti li l-Kunsill iwettaq bi prattiċita' l-hidma tiegħu, irid ikun rikonoxxut li għandha ssib l-aħjar bejn l-istruttura organizzativa fis-settur privat u dik fis-settur pubbliku. Ir-rwoli ta' daww involuti għandu dejjem ikun definit u miftiehem, fejn il-Kunsillieri bħala *policy makers* jmexxu l-pjan ta' hidma tagħhom, filwaqt li l-amministratturi jeżegwixxu l-*policies* bl-aħjar mod possibli.

Fil-globalita tagħha, l-organizazzjoni trid tkun aspirata minn rieda ta' hidma kollettiva, b'assigurazzjoni fix-xogħol ta' kuljum li jitwettaq minn kull membru li jinsab fiha. L-objettivi jridu jkunu mibnija fuq żewġ sisien

principali - I-aħjar valur għall-flus f'dak kollu li jitwettaq u biex b'ekonomija, effiċjenza u effettività jkollha l-aħjar paragun ta' kost possibli. L-istruttura mhaddna fuq dawn il-kunċetti għandha wkoll tiggarrantixxi *feedback* kontinwu f'kull settur inkluż il-klijent, li fil-każ ta' gvern lokali mhu hadd għajr iċ-ċittadin.

**Josianne Cilia Mumford**  
Segretarju Eżekuttiv  
Jannar, 2022

## 5.3 Tbassir tad-Dhul ghal tlett Snin

Nru. tal-Kont	Deskrizzjoni	STIMA	STIMA	STIMA	STIMA
		2022	2023	2024	2022-2024
		€	€	€	€
2	Id-Dhul				
3	Bzonnijiet Speċjali				
4	Delegazzjonijiet Pubblici/Governattivi	30000	30,300.00	30,603.00	90,903.00
15	Hwejjeg ohra	60000	60,600.00	61,206.00	181,806.00
		90,000.00	90,900.00	91,809.00	272,709.00
20	Il-'Bye-laws'				
21	Servizzi Komunitarji	50,000	50,500.00	51,005	151,505.00
36	Ksur tal-'bye-laws'				
56	Ghotjiet Sponsorjati				
71	Generali	150	151.50	153.015	454.52
64	Income from administration fee	6,500	6,565.00	6630.65	19,695.65
		56,650.00	57,217	57,788.67	171,655.17
90	L-Investment				
91	Imghax tal-Bank	50	50.50	51.005	151.51
96	Sigurtajiet tal-Gvern				
		50	50.50	51.005	151.51
100	Generali				
110	Donazzjonijiet				
140	Insurance Claims	1000	1010	1020.1	3030.1
260	Grants	556,774	562,341.74	567965.1574	1687080.897
		557774	563351.74	568985.2574	1690110.997
		704,474	711,519	718,634	2,134,627

Nru. tal-Kont	Deskrizzjoni	STIMA		STIMA	
		2022	2023	2024	2022-2024
		€	€	€	€
1000	Is-Salarji				
1100	L-Onorarju tas-Sindku	37,510.00	39385.50	41354.775	118,250.28
1200	Pagi ta' l-Impjegati	104,734.00	109970.70	115469.24	330,173.94
1300	Bonus	1,000.00	1050.00	1102.5	3,152.50
1400	Dhul Supplimentari	1,000.00	1050.00	1102.5	3,152.50
1500	Kontribuzzjonijiet tas-Sigurta Soċjali	10,500.00	11025.00	11576.25	33,101.25
1600	Koncessjonijiet ('Allowances') Kunsilliera				
1700	Sahra	400	420.00	441	1,261.00
		155,144.00	162901.20	171046.26	489,091.46
2000	Manutenzjoni u Xogholijiet Ohra				
2100	Servizzi (Dawl, ilma, telefon ecc)	12,000.00	12600.00	13230	37,830.00
2200	Xiri ta' Materjal u Fornimenti	3,000.00	3150.00	3307.5	9,457.50
2300	Tiswijiet u Manutenzjoni	229,000.00	240450.00	252472.5	721,922.50
2400	Kera	14,200.00	14910.00	15655.5	44,765.50
2500	Shubija f'ghaqdiet nazzjonali / internazzjonali	1,300.00	1365.00	1433.25	4,098.25
2600	Spejjez tal-Ufficċju	6,500.00	6825.00	7166.25	20,491.25
2700	Trasport	3,000.00	3150.00	3307.5	9,457.50
2800	Gemellaggi	3,700.00	3885.00	4079.25	11,664.25
2900	Taghrif lill-pubbliku	10,100.00	10605.00	11135.25	31,840.25
3000	Spejjez ta' kuntratti	411,600.00	432180.00	453789	1,297,569.00
3100	Servizzi Professionali	29,100.00	30555.00	32082.75	91,737.75
3200	Tahrig	300	315.00	330.75	945.75
3300	Ospitalita u Servizzi lill-Komunita	40,000.00	42000.00	44100	126,100.00
3400	Provisions for Bad Debts				

3600	Spejjez tal-Infurzar lokali (LES)	2,000.00	2100.00	2205	6,305.00
		765,800.00	804090.00	844294.5	2,414,184.50
7000	L-Infiq Kapitali				
7001	Xiri ta' propjeta				
7100	Bini				
7200	Titjib	20,000.00	21000.00	22050	63,050.00
7300	Makkinarju u Apparati	3,000.00	3150.00	3307.5	9,457.50
7500	Progetti Speċjali	795,584.00	835363.20	877131.36	2,508,078.56
		818,584.00	859513.20	902488.86	2,580,586.06
	<b>TOTAL</b>	<b>1,739,528.00</b>	<b>1826504.40</b>	<b>1917829.62</b>	<b>5483862.02</b>

## 5.2 Noti Ġenerali

### *Dhul tal-Gvern Ċentrali*

Qed tkun assunta li ser ikun hemm żieda ta' 1%, fl-allokkazzjoni tal-Gvern Ċentrali.

### *Infiq*

#### *Salarji*

Żieda ta' 0.5% biex tagħmel tajjeb għal żidiet fl-għoli tal-hajja kif ukoll salarji ta' mpjegati u żidiet oħra tal-ftehim kollettiv.

### *Manutenzjoni u Xoghlijiet Oħra*

Żieda ġenerali fl-ispiza ta' 0.5% għajr għal Infiq Kapitali

### *Infiq Kapitali*

Qed tiġi assunta allokkazzjoni speċifika għal kull sena biex isir proġett kapitali f'kull sena.